


جلد ۱
۱۲۰۰



”فَاتَّبِعُونِي يَحَبِبْ إِلَيَّ اللَّهُ
وَيُغْفِرْ لَكُمْ ذُنُوبَكُمْ“ (سورة آل عمران)

معارف رضا

ادارہ تحقیقات امام احمد رضا (رجسٹرڈ) پاکستان

ادارہ تحقیقات امام احمد رضا
www.imamahmadraza.net

Digitally Organized by

اداره تحقیقات امام احمد رضا

www.imamahmadraza.net

پروفیسر
ڈاکٹر محمد
مسعود احمد
ایم اے - بی ایچ ڈی

معارفِ ماہنامہ
شمارہ - جنوری 2000ء

بانی
مولانا سید
محمد ریاست
علی قادری علیہ الرحمہ

صاحبزادہ حبیب رسول قادری
پروفیسر ڈاکٹر محمد اللہ قادری
اقبال احمد اختر قادری

علامہ تراب الحق قادری
الحاج شفیع محمد قادری
علامہ ڈاکٹر حافظ عبد الباری
منظور حسین جیلانی
حاجی عبد اللطیف قادری
ریاست رسول قادری
حاجی حنیف رضوی

مشمولات

- ۱۔ اپنی بات (وجاہت رسول قادری) - 3
- ۲۔ تفسیر القرآن فی آیات الاحکام (امام احمد رضا) - 6
- ۳۔ معانقہ عید احادیث کی روشنی میں (مرزا احمد اختر قادری) - 10
- ۴۔ فاضل بریلوی کا امتیاز فکر (ڈاکٹر محمد مسعود احمد) - 15
- ۵۔ امام احمد رضا اور پانی کی رنگت (ڈاکٹر محمد اللہ قادری) - 17
- ۶۔ وجود آسمان اور تشریح افلاک (اقبال احمد اختر قادری) - 22
- ۷۔ امام احمد رضا اور برطانوی مسلم (پروفیسر) - 25

اشہارات
سید محمد خالد قادری

- قیمت فی شمارہ ۱۰ روپیہ
- سالانہ ۱۲۰ روپیہ
- بیرون ممالک ۱۰ ڈالر سالانہ

رابطہ :- ۲۵، جاپان مینشن، رضا چوک (ریگل) صدر، کراچی - 74400، پوسٹ بکس نمبر 489
فون :- 021-7725150-7771219، اسلامی جمہوریہ پاکستان (E.mail: marifraza@hotmail.Com)

ادارہ تحقیقات امام احمد رضا

www.imamahmadraza.net



بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

اپنی بات

سید و جاہت رسول قادری

اگلوں نے تو لکھا بہت علم دین پر
جو کچھ ہے اس صدی میں وہ تنہا رضا کا ہے

مرہون منت ہے۔ عالم اسلام اور خصوصاً اسلامیان ہند سے متعلق کونسا ایسا مسئلہ ہے کہ آپ نے جس پر قلم نہ اٹھایا ہو، علوم اسلامی کا کون سا ایسا موضوع ہے جس پر آپ نے کوئی یادگار تحریر نہ چھوڑی ہو، فقہ اسلامی خصوصاً فقہ حنفی کی جزئیات و کلیات کی جو فراوانی آپ کے مجموعہ فتاویٰ ”العتایا النبویہ فی الفتاویٰ الرضویہ“ میں ملتی ہے اس کی نظیر ان کے دور کے بڑے سے بڑے مقتیان کرام کے فتاویٰ میں نہیں ملتی۔ علامہ شیخ عبدالحی لکھنوی جو امام احمد رضا کے معاصرین میں تھے اور ان سے مسلکی اختلاف بھی رکھتے تھے، ان کا یہ تجزیہ یقیناً

قارئین کرام! (السلام علیکم ورحمۃ اللہ) امام احمد رضا کی شخصیت کسی تعارف کی محتاج نہیں۔ یہ پیسویں صدی کا اختتام اور اکیسویں صدی کا ابتداء ہے۔ گزشتہ سوا سو سال کی تاریخ کا اگر ایک مورخ کی حیثیت سے غیر جانبدارانہ جائزہ لیا جائے تو بلاشبہ ہر اہل علم شخص اس نتیجے پر پہنچے گا کہ برصغیر پاک و ہند میں علوم اسلامیہ کے حوالے سے جو کچھ تحقیقی اور تجدیدی لٹریچر مطبوعہ یا غیر مطبوعہ موجود ہے، اس کا ایک وافر حصہ عبقری الشرح امام احمد رضا محدث بریلوی علیہ الرحمۃ والرضوان کے رشحات قلم کا

وزن رکھتا ہے :-

”فقہ حنفی اور اس کی جزئیات پر ان کو جو دسترس حاصل تھی اس کی نظیر ان کے دور میں کہیں نظر نہیں آتی“ (نزہۃ الخواطر ج ۸)

امام احمد رضا کا طرہ امتیاز یہ ہے کہ انہوں نے دین کی خدمت اور علوم اسلامیہ کی ترویج و اشاعت کے ساتھ ساتھ مسلمانان ہند کی سماجی، معاشرتی، سیاسی، معاشی اور اصلاحی رہنمائی کا بھی حق ادا کیا اس پر ان کے متعدد رسائل شاہد عادل میں، اس اعتبار سے امام احمد رضا کی حیثیت ایک فقہیہ اعظم اور عظیم محدث کے علاوہ اپنے دور کے ایک عظیم ’مصلح‘ اور رہبر و رہنما کی بھی ہے۔ ان کی زندگی کا محور مرکز ”عشق رسول“ (ﷺ) رہا ہے۔ ان کی تمام تحریروں کا نقطہ آغاز یہی ہوتا ہے، اور اسی کی تلقین تبلیغ پر اختتام بھی۔ ”عشق رسول“ (ﷺ) کی اسی سرشاری و سعی نے ان کی شخصیت و نگارشات کو عالم اسلام میں امتیازی شان بخشی یہاں تک کہ ”عبدالمصطفیٰ“ امام احمد رضا سے محبت و عقیدت ان کے آقا و مولیٰ محمد مصطفیٰ (ﷺ) سے محبت و عقیدت کی پہچان امام احمد رضا جیسی عبقری شخصیت صدیوں میں پیدا ہوتی ہے، ان کے نابغہ عصر ہونے کا اندازہ اس بات سے لگایا جاسکتا ہے کہ وہ نہ صرف علوم

اسلامیہ کے ایک عظیم اسکالر تھے بلکہ وہ اپنے دور کے تمام جدید و قدیم سائنسی علوم سے نہ صرف باخبر تھے بلکہ ان پر عبور بھی رکھتے تھے۔ وہ خود نوشت سوانح کے اعتبار سے ۵۵ سے زیادہ اور جدید تحقیق کے اعتبار سے ستر (۷۰) سے زیادہ علوم پر حاوی تھے اور ان علوم سے صرف مطالعہ کی حد تک شغف نہیں تھا بلکہ آپ نے ہر علم و فن پر کوئی نہ کوئی یادگار رسالہ یا کتابچہ بھی لکھ چھوڑا ہے، فن کی معروف کتابوں پر حواشی اور تعلیقات علیحدہ ہیں۔ لیکن ساتھ ہی ساتھ امام صاحب کی شخصیت کے ساتھ ایک المیہ یہ ہے کہ ان کی ہزار سے زیادہ چھوٹی بڑی تصانیف و تالیفات میں محض ۴۰ فیصد کتب زیور طبع سے آراستہ ہو سکی ہیں۔ یہ بات افسوسناک بھی ہے اور باعث ندامت بھی۔ اس میں کوئی شبہ نہیں کہ اگر ایسی شخصیت کسی اور قوم میں ہوتی تو وہ اس کو قومی ہیرو کا درجہ دیتی اور اس کی تحریرات کو بالالتزام طبع کرا کے دنیا ئے علم کے ملاحظہ اور افادے کے لئے پیش کرتی۔

محمد اللہ ! امام احمد رضا کے مشن ”عشق رسول“ (ﷺ) کے ابلاغ اور ان کی تعلیم و تحقیقات، اشاعت کیلئے ادارہ تحقیقات امام احمد رضا گذشتہ ۲۰ سال سے ”معارف رضا“ کا سالانہ اجراء سر رہا ہے۔ اس میں امام احمد رضا علیہ الرحمہ کی حیات، ان کی تصنیفات



اور تحقیقات کے حوالے سے عالم اسلام کے نامور محققین اور اہل علم و فن کے تحقیقی مقالات اردو انگریزی اور عربی زبان میں پیش کئے جاتے ہیں۔ یہ سالنامہ برصغیر پاک و ہند کے علاوہ، برطانیہ، امریکہ، جنوبی افریقہ، مصر، مارشیس، سری لنکا، ہالینڈ، نیپال وغیرہ کی مختلف جامعات، پبلک لائبریریوں اور نامور اسکالر اور دیگر اشاعتی اداروں کو بھیجا جاتا ہے۔

گزشتہ کئی سالوں سے ہم سے یہ تقاضہ کیا جا رہا تھا کہ سالنامہ کے بجائے ماہنامہ کے طور سے نکالا جائے تاکہ عبقری الشرق کے افکار و خیالات اور تحقیقات و تصنیفات سے زیادہ سے زیادہ اور جلد از جلد استفادہ اہل علم کر سکیں۔ واضح ہو کہ ”معارف رضا“ کو یہ اعزاز حاصل ہے کہ یہ واحد علمی اور ادبی سالانہ مجلہ ہے جو گزشتہ تقریباً ۲۰ سال کے طویل عرصے سے محض ایک شخصیت کی حیات و کارناموں کے حوالے سے شائع ہو رہا ہے تو اس شخصیت کی عبقریت، اس کے علمی موضوعات کی وسعت اور تحقیقاتی مواد کے تنوع کا کیا عالم ہو گا؟ اس کا کچھ اندازہ معارف رضا کے مختلف شماروں کے مطالعہ سے کیا جاسکتا ہے۔

انہی وجوہات کی بناء پر ہم نے یہ فیصلہ کیا کہ جنوری ۲۰۰۰ء سے ”معارف رضا“ ماہانہ علمی و ادبی مجلہ

کے طور سے شائع کیا جائے لیکن امام احمد رضا کا نفرنس کے موقع پر (ہر سال صفر المظفر میں) اس کا سالانہ اجراء بطور سالنامہ حسب سائق جاری رہے گا۔

چنانچہ قارئین ذی وقار! اب آپ کے سامنے ماہنامہ ”معارف رضا“ حاضر ہے اس کے فرست پر ایک نظر ڈالئے اور بسم اللہ کر کے اس کے مضامین کا مطالعہ کیجئے اور اپنے تاثرات سے ہمیں آگاہ کیجئے۔ اپنے مفید مشوروں سے ہمیں نوازیں۔ اس کی خامیوں کی نشاندہی فرما کر مثبت تعمیری اور نعم البدل تجاویز سے ہمیں مشرف فرمائیے۔ یہ ایک نیک کام ہے اپنا دینی اور ملی فریضہ سمجھ کر ہماری اعانت فرمائے اگر آپ صاحب علم و فن ہیں تو امام احمد رضا کے حوالے سے علمی اور فنی موضوعات پر اظہار رائے کیجئے، اگر آپ صاحب علم و قلم ہیں تو قلم اٹھائیے، موضوعات کا انتخاب اپنی مرضی سے کیجئے اور اپنے قلمی شہ پاروں سے ”معارف رضا“ کے صفحات مزین کیجئے مرحباً بحکم۔

صدائے عام ہے یا ان نکتہ دال کے لئے اللہ تعالیٰ سے دعا ہے کہ اللہ تبارک و تعالیٰ ہماری اس کاوش کو شرف قبول عطا فرمائے اور ہمیں اپنے مقاصد عالیہ میں کامیابی سے ہمکنار فرمائے۔

آمین بجاہ سید المرسلین صلی اللہ علیہ وآلہ وسلم۔

(للشیخ امام احمد رضا خاں بریلوی)

تفسیر القرآن فی آیات الاحکام

ترتیب و پیشکش

سید وجاہت رسول قادری

رکھتے تھے یہی وجہ ہے کہ اگر قرآن مجید کے مختلف تراجم کا تقابلی جائزہ لیا جائے تو ہر انصاف پسند عالم کو تسلیم کرنا پڑیگا کہ امام صاحب کا ترجمہ ”کنز الایمان“ ہی سب سے بہترین ترجمہ ہے، جس میں شان الوہیت کا احترام بھی ملحوظ ہے اور عظمت رسالت کا تقدس بھی پیش نظر ہے، سلاست و روانی بھی ہے اور قرآن کی ترجمانی بھی ”جو بظاہر محض ترجمہ ہے مگر درحقیقت وہ قرآن کی صحیح تفسیر اور اردو زبان میں (روح) قرآن ہے“ (عبدالنبی کوکب، مولانا: مقالات یوم رضا، ص ۴۱) لیکن بایں ہمہ شان علم و فن تفسیر القرآن امام احمد رضا قدس سرہ العزیز کو فتویٰ نویسی اور دیگر

عقبقری الشرق امام احمد رضا خاں بریلوی علیہ الرحمہ والرضوان کی ساری زندگی فقہ حنفی کی ترویج و اشاعت اور حدیث نبوی علی صاحبہا التحیۃ والثناء کی خدمت میں گزری، قرآن مجید فرقان حمید کا اردو زبان میں ”کنز الایمان فی ترجمۃ القرآن“ کے نام سے رفیع الشان ترجمہ کیا۔ انہوں نے قرآن کریم کا گہری نظر سے مطالعہ کیا تھا، قرآن فہمی کے لئے جن علوم کی ضرورت ہوتی ہے ان پر انہیں پوری دسترس حاصل تھی، مثلاً شان نزول، ناسخ و منسوخ، تفسیر بالحدیث، تفسیر صحابہ اور استنباط احکام کے اصول سے پوری طرح واقف تھے اور اس کی جزئیات و کلیات کا اچھی طرح علم



آیت نمبر (۲)

قُلْ اللَّهُ أَذِنَ لَكُمْ أَمْ عَلَى اللَّهِ
تَفْتَرُونَ (۵۹/۱۰)

ترجمہ: آپ فرمادیجئے کیا اللہ نے تمہیں اجازت دی ہے کہ تم اللہ پر افتراء باندھتے ہو۔

آیت نمبر (۳)

فَاسْئَلُوا أَهْلَ الذِّكْرِ إِنْ كُنْتُمْ لَا
تَعْلَمُونَ (۲۳/۱۶)

ترجمہ: تو تم اہل علم سے دریافت کرو اگر تم نہ جانتے ہو
آیت نمبر (۴)

اطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ
مِنْكُمْ (۵۹/۳)

ترجمہ: اطاعت کرو تم اللہ کی اور اطاعت کرو رسول اور
صاحبان امر کی

مندرجہ بالا آیات احکام سے استنباط کرتے ہوئے امام احمد رضا یوں تحریر فرماتے ہیں :-

کسی قول کی حکایت، اس قول پر افتاء کے مترادف نہیں، کیونکہ ہم بہت سے ایسے اقوال بیان کرتے ہیں جو مذہب (اہل حنفیہ) سے الگ ہوتے ہیں اور کوئی بھی نہیں سمجھتا ہے کہ ہم ان اقوال پر فتویٰ دے رہے ہیں، افتاء کے معنی یہ ہیں کہ ہم کسی چیز پر اعتماد

تصنیفی اور تدریسی مشغولیات کی وجہ سے قرآن مجید کی مکمل تفسیر لکھنے کا موقع نہ مل سکا، صرف سورۃ ”الضحیٰ“ کی تفسیر لکھ پائے تھے جو اسی جز (۸۰۰ صفحات) پر مشتمل تھی (اگر آپ قرآن پاک کی مکمل تفسیر لکھتے تو اس کے لئے کتنے صفحات اور پھر کتنی طویل مدت کی ضرورت تھی)۔ لیکن اس کے باوجود امام احمد رضا کی دیگر تصانیف خصوصاً فتاویٰ رضویہ کی ۱۲ جلدوں میں سیکڑوں آیات قرآن کے نمونے انمول موتی کی طرح بکھرے پڑے ہیں۔ ہم نے چاہا کہ قارئین خصوصاً قرآن اور فقہ اسلامی سے شغف رکھنے والے حضرات کے استفادے کے لئے اسے ایک جگہ جمع کر دیا جائے، اس جذبہ کے تحت

”تفسیر القرآن فی آیات الاحکام“

کے عنوان سے یہ صفحہ شروع کیا گیا ہے ان شاء اللہ جب کام مکمل ہو جائے گا تو امام احمد رضا کی تفسیری کام کے حوالے سے ایک ضخیم کتاب مرتب ہو جائے گی۔

آیات احکام مندرجہ ذیل ہیں :

آیت نمبر (۱)

تَقُولُونَ عَلَى اللَّهِ مَا لَا تَعْلَمُونَ (۸۰/۲)
ترجمہ: کیا تم اللہ پر وہ بات کہتے ہو جس کا تم کو علم نہیں



ہے جب آدمی تمام دلائل کا استقراء تتبع اور تلاش کرے اور یہ صرف مجتہد ہی کر سکتا ہے، صرف اتنی ہی بات کا جان لینا کہ فلاں مجتہد نے یہ حکم فلاں دلیل سے حاصل کیا ہے تو اس میں کچھ فائدہ نہیں اہ یا اجمالی ہو گی جیسا کہ فرمان الہی ہے۔

”تو تم اہل علم سے دریافت اگر نہ جانتے ہو“ اور فرمان الہی ہے ”اطاعت کرو تم اللہ کی اور اطاعت کرو رسول اور صاحبان امر کی۔“

کیونکہ اصح قول کے مطابق اولوالامر سے مراد علماء ہیں، نیز حضور کا ارشاد ہے ”جب ان کو معلوم نہ تھا تو انہوں نے دریافت کیوں نہ کیا، کیونکہ جمل کی بیماری کی شفاعت سوال کرنے میں ہے، اور یہی وجہ ہے ہم کہتے ہیں کہ ہمارے اپنے امام کے اقوال کو قبول کرنا شرعی تقلید نہیں ہے، کیونکہ یہ دلیل شرعی سے ہے، یہ تو محض عرف کے اعتبار سے تقلید ہے، کیونکہ ہمیں تفصیلی دلیل کا علم نہیں اور تقلید حقیقی کا تو شریعت میں کوئی جواز نہیں، اور جن روایت میں جاہلوں اور گمراہوں کی تقلید کی مذمت کی گئی ہے وہ یہی ہے، گمراہ لوگ عوام کو دھوکا دے کر اس کو تقلید عرفی پر محمول کرتے ہیں جو ہر اس شخص پر فرض ہے جو مرتبہ اجتہاد پر فائز نہ ہو، مدقق بہاری نے مسلم الثبوت میں فرمایا ”تقلید غیر کے قول

کریں اور سائل کو بتائیں کہ تم نے جو سوال کیا ہے اس میں شرع کا یہ حکم ہے اور یہ اسی لئے حلال ہے جو کسی چیز کو اس کی شرعی دلیل سے پہچانتا ہو، ورنہ یہ غلط ہوگا اور شریعت پر افتراء ہوگا، اور ایسا کرنے والا اللہ کے اس قول کا مصداق ہوگا ”کیا تم اللہ پر وہ بات کہتے ہو جس کا تم کو علم نہیں۔ نیز فرما دیجئے کیا اللہ نے تمہیں اجازت دی ہے کہ تم اللہ پر افتراء باندھتے ہو۔“

دلیل کی دو قسمیں، ایک تو تفصیلی ہے اور اس کی معرفت اہل نظر و اجتہاد کے ساتھ خاص ہے کیونکہ دوسرے حضرات اگر کسی مسئلہ میں مجتہد کی دلیل جانیں گے بھی تو بطور تقلید جانیں گے، جیسا کہ ہم نے اس کو اپنے رسالہ مبارک :

”الفصل الموهبی فی معنی اذا صحّ الحديث فهو مذهبی“

میں وضاحت سے بیان کر دیا ہے کیونکہ جو منازل ہم نے اس میں بیان کی ہیں ان کو طے کرنا مجتہد کے سوا اور کسی کے بس کا روگ نہیں، اس کا کچھ حصہ عقود رسم البفتی میں بیان کیا ہے، اس میں بیان کیا کہ دلیل کی معرفت مجتہد ہی کو حاصل ہوتی ہے، کیونکہ دلیل کی صحت اس پر موقوف ہے کہ وہ دوسرے دلائل سے متعارض نہ ہو، اور یہ چیز اسی وقت معلوم ہو سکتی

مجتہد سے لے تو حضور ﷺ کی طرف رجوع کرنا یا
اجماع کی طرف رجوع کرنا تقلید نہیں کیونکہ یہ دلیل کی
طرف رجوع ہے (اور اسی طرح) رجوع (عام آدمی کا
مفتی کی طرف اور قاضی کا عادل گواہی کی طرف) یہ
تقلید نہیں اگرچہ اس کے بعد عمل کرنا ہے (کیونکہ ان
پر یہ چیز نص نے واجب کی ہے) یہ حجت پر عمل ہے قول
غیر پر عمل نہیں ہے (لیکن عرف) ولادت کرتی ہے
(کہ عام آدمی مجتہد کا مقلد ہے) کہ ان کی طرف رجوع
کرتا ہے (امام نے فرمایا) یعنی امام الحرمین نے (کہ اسی پر
اصولیوں کی بڑی جماعت ہے اور یہی مشہور و معتمد ہے۔
(ماخوذ، فتاویٰ رضویہ (جدید) اول، لاہور)



پر بلا حجتہ عمل کا نام ہے جیسے عام آدمی کا عام اور مجتہد کا
مجتہد سے کچھ حاصل کرنا، تو حضور ﷺ یا اجماع کی طرف
رجوع کرنا تقلید نہیں ہے، اسی طرح عام آدمی کا مفتی
نے رجوع کرنا اور قاضی کا عادل گواہوں کی طرف
رجوع کرنا، کیونکہ یہ نص نے ان پر واجب کیا ہے، مگر
عرف میں یہ ہے کہ عام شخص مجتہد کا مقلد ہے، امام نے
فرمایا اصولیوں کی بڑی تعداد اسی پر ہے آجر العلوم نے
فوائح الرحموت میں اس کی شرح اس طرح کی ہے
(تقلید غیر کے قول پر بلا حجتہ عمل کرنا ہے) اس کا تعلق
عمل سے ہے اور حجتہ سے مراد اولہ اربعہ ہیں، ورنہ
تو قول مجتہد بھی اس کی دلیل اور حجتہ ہے (جیسے عام آدمی)
مجتہد کا قول قبول کرے (اور) مجتہد اپنی ہی طرح کسی اور

شیخ الحدیث علامہ محمد فیض احمد اویسی رضوی، جامعہ اویسیہ رضویہ بہاولپور میں
یکم ذی قعدہ ۱۴۵۲ھ، شعبان المعظم ۱۴۲۱ھ

دورہ حدیث شریف

پڑھائیں گے

کامیاب طلباء کو عمرہ کا ٹکٹ اور نقد انعامات دیئے جائیں گے

داخلہ ۵، شوال سے، رابطہ : فون 881371-875910

معانقہ عید

احادیث کی روشنی میں



مرتبہ: مولانا سر فراز احمد اختر القادری

کے علاوہ کسی دوسرے کو معانقہ جائز نہیں۔ لہذا ہم صرف وہی احادیث پیش کرتے ہیں جن میں ”قادم سفر“ کے بغیر معانقہ کرنا مذکور آیا ہے۔۔۔۔۔

☆..... سیدنا ابو ہریرہ رضی اللہ تعالیٰ عنہ سے روایت ہے کہ ایک بار سید عالم ﷺ حضرت بتول زہرا رضی اللہ تعالیٰ عنہا کے مکان پر تشریف لے گئے اور حضرت امام حسن رضی اللہ تعالیٰ عنہ کو بلایا۔ حضرت زہرا رضی اللہ عنہا نے بھیجنے میں کچھ دیر کی، میں سمجھا انہیں ہار پہناتی ہو گی یا نہلا رہی ہو گی۔ اتنے میں دوڑتے ہوئے آئے، گلے میں ہار پڑا تھا، حضور سید عالم ﷺ نے دست مبارک بڑھائے، حضور کو دیکھ کر حضرت امام حسن نے بھی ہاتھ پھیلائے یہاں تک ایک دوسرے کو

معانقہ عید ایک احسن کام ہے جس سے مسلمانوں کی باہمی محبت میں اضافہ ہوتا ہے۔ یہ صدیوں سے مسلمانوں میں رائج ہے آجکل بعض ناواقف کہتے ہیں کہ معانقہ صرف سفر سے آنے والے ہی کیلئے جائز ہے، اس کے سوا اور کسی موقع حتیٰ کہ عیدین پر بھی معانقہ کرنا جائز نہیں اور یہ کہ یہ کسی حدیث سے ثابت نہیں۔۔۔۔۔ اعلیٰ حضرت امام احمد رضا رحمۃ اللہ علیہ کے زمانے میں بھی یہ اعتراض ہوا تھا جس پر آپ نے ایک مستقل رسالہ ”وشرح الجید فی تحلیل معانقہ العید“ (۱۳۱۲ھ) تحریر فرما کر احادیث اور اقوال ائمہ سے دلائل پیش فرمائے تھے۔۔۔۔۔ آج کا اعتراض یہ ہے کہ سفر سے آنے والے

لیٹ گئے۔ حضور نے گلے لگا کر دعا کی۔۔۔۔۔ الہی میں

اسے دوست رکھتا ہو تو اسے دوست رکھ اور جو اسے

دوست رکھے، اسے دوست رکھ (صلی اللہ تعالیٰ علیہ

وعلیٰ آلہٖ وبارک وسلم) (بخاری و مسلم و نسائی و ابن ماجہ)

☆..... امام حسن رضی اللہ تعالیٰ عنہ سے مروی ہے کہ :

”حضور نبی کریم ﷺ میرا ہاتھ پکڑ کر ایک

ران پر مجھے بٹھا لیتے اور دوسری ران پر امام حسین کو اور

”ہمیں لپٹا لیتے“۔۔۔۔۔ پھر دعا فرماتے الہی میں ان پر

رحم کرتا ہوں تو ان پر رحم فرما۔ (بخاری)

☆..... حضرت عبداللہ بن عباس رضی اللہ تعالیٰ عنہما

سے روایت ہے :

کہ سید عالم ﷺ نے ”مجھے سینے سے لپٹایا“

پھر دعا فرمائی: الہی اسے حکمت سکھا دے۔ (صحیح بخاری)

☆..... امام احمد اپنی مسند میں یعلیٰ رضی اللہ تعالیٰ عنہ

سے راوی ہیں :

”کہ ایک بار دونوں صاحبزادے حضور اقدس

ﷺ کے پاس آپس میں دوڑتے ہوئے آئے حضور نے

دونوں کو ”لپٹا لیا“۔

☆..... حضرت انس رضی اللہ تعالیٰ عنہ سے مروی

ہے کہ :

”سید عالم ﷺ سے پوچھا گیا حضور کو اپنے

اہل بیت میں زیادہ پیارا کون ہے ؟ فرمایا حسن

اور حسین۔ اور حضور ﷺ دونوں صاحبزادوں کو

حضرت زہرا سے بلوا کر سینے سے لگاتے اور ان کی خوشبو

سوگنکتے۔ ”صلی اللہ تعالیٰ علیہ وعلیم وبارک وسلم“

(جامع ترمذی)

☆..... امام ابو داؤد اپنی سنن میں حضرت اسید بن خضیر

رضی اللہ تعالیٰ عنہ سے راوی ہیں :

”کہ وہ باتیں کر رہے تھے اور ان کے مزاج

میں مزاج تھا، لوگوں کو ہنسارہے تھے کہ سید عالم ﷺ

نے ایک لکڑی ان کے پہلو میں چبھوئی۔ انہوں نے

عرض کی مجھے بدلہ دیجئے۔ فرمایا۔ لے لو۔ عرض کی

حضور تو کرتا پسنے ہیں اور میں ننگا تھا۔ حضور نے کرتا

اٹھایا انہوں نے حضور کو ”اپنی کنار میں لیا“ اور تہی گاہ

اقدس کو چومنا شروع کیا۔ پھر عرض کی یا رسول اللہ میرا

یہی مقصود تھا۔“

☆..... حضرت ابو ذر رضی اللہ تعالیٰ عنہ سے روایت ہے :

”کہ میں حضور اقدس ﷺ کی خدمت میں

☆..... خطیب بغدادی حضرت جابر بن عبد اللہ رضی اللہ تعالیٰ عنہما سے راوی ہیں :

” کہ ہم خدمت اقدس حضور پر نور سید عالم ﷺ میں حاضر تھے، ارشاد فرمایا اس وقت تم پر وہ شخص چمکے گا کہ اللہ تعالیٰ نے میرے بعد اس سے بہتر و بزرگ تر کسی کو نہ بنایا اور اس کی شفاعت، شفاعت انبیاء کے مانند ہوگی۔۔۔۔۔ ہم حاضر ہی تھے کہ ابو بکر صدیق نظر آئے سید عالم ﷺ نے قیام کیا اور صدیق اکبر کو پیار کیا اور ”گلے لگالیا“

☆..... حافظ عمر بن محمد ملا اپنی سیرت میں، حضرت عبد اللہ عباس رضی اللہ تعالیٰ عنہما سے روایت کرتے ہیں کہ :

”میں نے حضور اقدس سید عالم ﷺ کو امیر المؤمنین علی کرم اللہ تعالیٰ وجہہ کے ساتھ کھڑے دیکھا۔ اتنے میں ابو بکر صدیق رضی اللہ تعالیٰ عنہ حاضر ہوئے۔ حضور پر نور ﷺ نے ان سے مصافحہ فرمایا اور ”گلے لگالیا“ اور ان کے دہن پر بوسہ دیا، مولیٰ علی کرم اللہ تعالیٰ وجہہ نے عرض کی کہ حضور ابو بکر کا منہ چومتے ہیں؟ فرمایا اے ابو الحسن، ابو بکر کا مرتبہ میرے یہاں

حاضر ہوتا تو حضور ہمیشہ مصافحہ فرماتے۔ ایک دن میرے بلانے کو آدمی بھیجا، میں گھر میں نہ تھا، آیا تو خبر پائی۔ حاضر ہوا۔ حضور تخت پر جلوہ فرماتے، ”گلے سے لگالیا“ تو اور زیادہ جید اور نفیس تر تھا۔“ (سنن ابو داؤد)

☆..... ابو یعلیٰ ام المؤمنین صدیقہ رضی اللہ تعالیٰ عنہا سے راوی ہیں :

”کہ میں نبی کریم ﷺ کو دیکھا“ حضور نے حضرت علی رضی اللہ تعالیٰ عنہ کو گلے لگایا“ اور پیار کیا، اور فرماتے تھے میرا باپ نثار اس وحید شہید پر۔“

☆..... طبرانی کبیر اور ابن شاہین کتاب السنۃ میں عبد اللہ بن عباس رضی اللہ تعالیٰ عنہما سے روایت کرتے ہیں کہ :

”رسول اللہ ﷺ اور حضور کے صحابہ ایک تالاب میں تشریف لے گئے۔ حضور نے ارشاد فرمایا ہر شخص اپنے یار کی طرف پیرے۔ سب نے ایسا ہی کیا یہاں تک کہ صرف رسول اللہ ﷺ اور ابو بکر صدیق رضی اللہ تعالیٰ عنہ باقی رہے رسول اللہ ﷺ صدیق اکبر کی طرف پیر کے تشریف لے گئے اور انہیں ”گلے لگا کر“ فرمایا میں کسی کو خلیل نہاتا تو ابو بکر کو نہاتا لیکن وہ میرا یار ہے۔ (صلی اللہ تعالیٰ علیہ وعلیٰ صاحبہ وبارک وسلم)۔“

جائے اور خود حضور والا عثمان غنی رضی اللہ تعالیٰ عنہ کی طرف اٹھ کر تشریف لائے ”ان سے معاف نہ کیا“ اور فرمایا تو میرا دوست ہے دنیا و آخرت میں۔“

حکم معاف نہ :-

☆..... ابن عساکر تاریخ میں حضرت امام حسن مجتبیٰ، وہ اپنے والد ماجد حضرت علی مرتضیٰ کرم اللہ تعالیٰ وجوہہما سے راوی ہیں کہ :

”حضور سید عالم ﷺ نے عثمان غنی رضی اللہ تعالیٰ عنہ سے معاف نہ کیا اور فرمایا میں نے اپنے بھائی عثمان سے معاف نہ کیا جس کا کوئی بھائی ہو اسے چاہیے اپنے بھائی سے ”معاف نہ کرے“

(اس حدیث میں علاوہ فعل کے مطلقاً حکم بھی ارشاد ہوا کہ ہر شخص کو اپنے بھائیوں سے معاف نہ کرنا چاہیے)۔

☆..... حضور اقدس ﷺ نے حضرت بتول زہرا سے فرمایا کہ عورت کہ حق میں سب سے بہتر کیا ہے۔ عرض کی کہ نامحرم شخص اسے نہ دیکھے ”حضور نے گلے لگالیا“ اور فرمایا۔ ذُرِّيَّةٌ بَعْضُهَا مِنْ بَعْضٍ أَوْ كَمَا وَرَدَ عَنِ النَّبِيِّ صَلَّى اللَّهُ تَعَالَى

ایسا ہے جیسا میرا مرتبہ میرے رب تعالیٰ کے حضور۔☆..... حافظ ابو سعید ”شرف المصطفیٰ ﷺ“ میں حضرت انس رضی اللہ تعالیٰ عنہ سے راوی ہیں :

”کہ حضور سرور عالم ﷺ منبر پر تشریف فرما ہوئے پھر فرمایا عثمان کہاں ہیں۔ حضرت عثمان رضی اللہ تعالیٰ عنہ بے تابانہ اٹھے۔ اور عرض کی : حضور میں حاضر ہوں۔۔۔۔ رسول اللہ ﷺ نے فرمایا۔ پاس آؤ۔ پاس حاضر ہوئے۔ حضور اقدس ﷺ نے ”سینے سے لگالیا“ اور آنکھوں کے پیچ میں بوسہ دیا۔

☆..... حاکم صحیح مستدرک میں بہ افادہ تصحیح اور ابو یعلیٰ اپنی مسند اور ابو نعیم فضائل صحابہ میں اور برہان خجندی کتاب اربعین مسمیٰ بالماء المعین اور عمر بن محمد ملا سیرت میں حضرت جابر بن عبد اللہ رضی اللہ تعالیٰ عنہما سے راوی ہیں کہ :

”ہم چند مہاجرین کے ساتھ خدمت اقدس حضور سید المرسلین ﷺ میں حاضر تھے۔ حاضرین میں خلفاء اربعہ و طلحہ و زبیر عبد الرحمن بن عوف و سعد بن ابی وقاص رضی اللہ تعالیٰ عنہم تھے۔ حضور اقدس ﷺ نے ارشاد فرمایا تم میں ہر شخص اپنے جوڑ کی طرف اٹھ کر

عَلَيْهِ وَعَلَىٰ آلِهِ وَبَارَكَ وَسَلَّمَ۔

ان احادیث مبارکہ سے سفروبے سفر
ہر صورت میں معافہ کرنا ثابت ہے۔ اور سنت جب ادا
کی جائے گی، سنت ہی ہوگی تا وفتیکہ خاص کسی
خصوصیت پر شرع میں تصریحاً منع ثابت نہ ہو۔

جب انسان معافہ کرتا ہے تو ساتھ ہی ساتھ
مصافحہ بھی ضرور کرتا ہے جس کیلئے حضور انور رحمت
عالم ﷺ کا ارشاد ہے کہ :

”جس نے اپنے مسلمان بھائی سے مصافحہ کیا
اور اپنے ہاتھ کو حرکت دی تو اس کے ایسا کرنے سے
اس کے گناہ جھڑتے ہیں۔۔۔۔۔ دونوں پر کل سو (۱۰۰)
رحمتیں نازل ہوتی ہیں، ننانوے (۹۹) اس کے لئے
جس نے مصافحہ میں سبقت کی اور ایک دوسرے ساتھی
کیلئے جس سے مصافحہ کیا گیا“

ایک اور مقام پر رحمت عالم ﷺ نے فرمایا کہ :

”جب دو مسلمان ایک دوسرے سے ملتے ہیں
پھر مصافحہ کرتے ہیں تو جدا ہونے سے قبل ان کی
مغفرت ہو جاتی ہے“

شیخ المشائخ علامہ مقدسی علیہ الرحمہ سے یہ
حدیث منقول ہے کہ جس نے کسی مسلمان سے مصافحہ
کیا اور وقت مصافحہ درود شریف پڑھا تو اس کے گناہوں
سے کچھ بھی باقی نہیں رہتا۔۔۔۔۔

(رسالہ سعادت الاسلام)

الغرض فقیر نے ”مقام سفر“ کے علاوہ بھی
حضور اکرم ﷺ، حضرات حسنین کریمین رضی اللہ
تعالیٰ عنہما اور صحابہ کرام رضی اللہ تعالیٰ عنہم کا مصافحہ اور
معافہ کرنا احادیث سے ثابت کر دیا ہے جس سے عید پر
معافہ اور مصافحہ کرنا جائز ہی نہیں بلکہ باعث خیر و
برکت اور مغفرت کا ذریعہ ثابت ہوتا ہے۔

(ماخوذ و شاح الجید فی تحلیل معافہ العید از امام احمد رضا)

خود بھی رکن بنئے اور احباب ورشتہ داروں کے نام رسالہ جاری کرایئے

فی رکنیت سالانہ صرف -120/ روپیہ منی آرڈر کر کے اس کی رسید اور اپنا پورا نام و پتہ ہمیں ارسال کر دیں۔

رسالہ ہر ماہ آپ کو ملتا رہے گا۔

فاضل بریلوی کا امتیاز فکر

از - پروفیسر ڈاکٹر محمد مسعود احمد

دیکھنا چاہتے تھے ---- طبعیات، فلکیات، سیاسیات، معاشیات، غرض علم کی ہر شاخ اسی ایک اصل سے پھوٹ رہی ہے تو پھر اس کا ذکر کیوں نہ ہو؟ ہمارے صفحات اس کے ذکر سے خالی کیوں ہیں؟ ---- ہم نے اس کو کیوں بھلا دیا؟۔ جس نے زندگی دی، جس نے علم دیا ---- جس نے یوں سکھایا ---- جس نے قلم پکڑنا بتایا ---- جس نے قلم چلانا سکھایا ---- جس کے احسان سے انسان کبھی سبکدوش نہیں ہو سکتا ---- پھر ایسا احسان فراموش کیوں ہو گیا کہ اپنے منعم کو بھول گیا اور یہ سمجھ بیٹھا کہ سب کچھ خود ہی ہو رہا ہے ---- نہ طبعیات میں اللہ کا ذکر ہے ---- نہ کیمیا میں اللہ کا ذکر ---- نہ نباتیات میں اللہ کا ذکر ہے ---- نہ حیاتیات میں اللہ کا ذکر ---- نہ معاشیات میں اللہ کا ذکر ---- امام احمد رضا کا کہنا تھا کہ کوئی علم و فن اس کے ذکر سے خالی نہ ہونا چاہئے ---- یہ ایک ایسا انقلابی خیال تھا کہ اگر اس پر عمل کیا جاتا تو دل و دماغ اس طرح ویران نہ ہوتے جس طرح آج ویران ہیں ---- امام احمد رضا کا

امام احمد رضا موحد تھے ---- ان کے خیال میں توحید یہ نہیں تھی کہ محبوبان خدا سے پیٹھ پھیر کر اللہ کے آگے سر نیاز خم کیا جائے ---- ان کے نزدیک مقام محبوبیت میں محبوبان خدا غیر نہیں ---- ابلیس اس نکتہ کو نہ سمجھا اور مارا گیا ---- اگر اللہ کو ایک ماننا اور صرف و صرف اس کے آگے جھکنا توحید کا حقیقی مفہوم ہوتا تو ابلیس نہ مارا جاتا بلکہ اس کو انعام سے نوازا جاتا اور سب سے بڑا موحد تصور کیا جاتا ---- تحقیر و تذلیل آدم پر وہ مردود ٹھہرا اور مقام عظمت سے گرا کر ذلت و خواری کی پستیوں میں دھکیل دیا گیا۔

امام احمد رضا کے خیال میں توحید یہ ہے کہ محبوبان خدا کی محبتوں اور عظمتوں سے دل کو آباد کر کے پھر اللہ کے آگے جھکا جائے کہ ویران دل جھکنے کے قابل ہی نہیں ----

امام احمد رضا کے فکر و شعور پر اللہ چھایا ہوا تھا ---- وہ فکر و حیات کے ہر گوشے میں اللہ کی جلوہ گری

رسول ﷺ کو مسلمانوں کی ملی زندگی میں بنیادی حیثیت دیتے ہیں ---- قومیں عشق ہی سے زندہ رہتی ہیں ---- ملت مسلمہ بھی عشق ہی سے زندہ ہوئی ---- عشق ہی سے زندہ رہی ---- عشق ہی سے زندہ رہے گی ---- عشق جتنا محکم ہوگا، زندگی اتنی پائندہ ہوگی ---- امام احمد رضا محبت کی موت کو ملت کی موت سمجھتے تھے اس لئے انہوں نے محبت کی خاطر ملک گیر تحریک چلائی ---- دلوں کو مرنے نہ دیا ---- زندہ رکھا ---- ان کو معلوم تھا عشق و محبت نے صحابہ کرام کو سرفراز کیا ---- وہ عشق مصطفیٰ ﷺ کے ساتھ علم مصطفیٰ ﷺ کا بھی پرچار کرتے تھے ---- ان کا کہنا تھا کہ دنیا جہاں کے علوم قرآن میں ہیں ---- قرآن سینہ مصطفیٰ ﷺ میں، تو پھر سینہ مصطفیٰ ﷺ میں دنیا جہاں کے علوم کیوں نہیں؟ ---- ان کے نزدیک علوم ”ماکان وما یکون“ سے باخبری حضور ﷺ کی نبوت کا سب سے بڑا امتیاز تھا ---- ڈاکٹر اقبال بھی امام احمد رضا کی تائید کرتے ہیں اور علوم غیبیہ کو نبوت کا امتیاز خاص قرار دیتے ہیں ----

امام احمد رضا کے پیش نظر شریعت مصطفوی تھی ---- دوست یاد دشمن جس نے بھی شریعت کے خلاف قدم اٹھایا، انہوں نے سخت گرفت کی اور پوری قوت سے اس کی مزاحمت کی ---- ان کے سامنے شخصیات نہیں بلکہ شریعت تھی ---- انہوں نے شریعت کو پیمانہ بنایا ---- یہی ان کی فکر کا امتیاز خاص ہے ----

اصرار تھا کہ ہر کتاب میں اس کا ذکر ہونا چاہیے تاکہ پڑھنے والا شعور بندگی لے کر ابھرے ---- جس کو بندگی کا شعور آگیا، اسے زندگی کا شعور آ گیا ---- جو بندگی سے بے خبر ہے وہ خود زندگی سے بے خبر ہے ---- اور ہاں امام احمد رضا نے ہر علم و فن میں لکھا لیکن کہیں اپنے آقا و مولا کو فراموش نہ کیا۔ جو کچھ کہا، کر دکھایا اور آنے والوں کو سبق دے دیا۔

اللہ کے خیال نے اور اللہ کی یاد نے انہیں ایسا مخلص بنادیا تھا کہ ان کے اخلاص کو دیکھ دیکھ کر انبیاء علیہم السلام کا اخلاص یاد آتا تھا ---- ان کے اخلاص کا یہ عالم تھا کہ ایسے ایسے فتوے لکھے اور ایسے ایسے رسالے اور کتابیں لکھیں جن کے سامنے دور جدید کے تحقیقی مقالات ہیچ نظر آتے ہیں، مگر ایک پائی نہ لی ---- تقریر کی مگر ایک پیسہ نہ لیا ---- تعویذات دیئے مگر ایک کوڑی نہ لی ---- وہ اخلاص کا پیکر تھے انہوں نے جو کچھ کیا اللہ کے لئے کیا ---- جو کچھ کہا اللہ کے لئے کہا ---- ان کی دوستی بھی اللہ کیلئے تھی ان کی دشمنی بھی اللہ کے لئے ---- انہوں نے کبھی نماز باجماعت ترک نہ کی ---- سفر و حضر میں انہوں نے نماز باجماعت کا اہتمام رکھا ---- مرض الموت میں بھی ان کو نماز یاد رہی ---- سكرات میں بھی وہ اللہ کو یاد کرتے رہے ---- اور یاد کرتے کرتے جان عزیز جاں آفریں کے سپرد کی۔

یہی اللہ کی محبت تھی جس نے ان کو اللہ کے محبوب کا شیدائی بنادیا ---- وہ محبت مصطفیٰ اور عشق

امام احمد رضا

اور

پانی کی رنگت

☆☆☆☆☆☆☆☆

(پروفیسر ڈاکٹر مجید اللہ قادری)

ساتھ اس کو مزین کرتے ہیں پھر اپنی تجاویز، مشاہدات اور نظریات بھرپور دلائل کے ساتھ پیش کرتے ہیں یہاں ہم امام احمد رضا کی تحقیق کا ایک نمونہ پیش کر رہے ہیں۔

مسئلہ یہ تھا کہ: ”آب مطلق کہ وضوء غسل

کے لئے درکار ہے اسکی کیا تعریف ہے اور

آب مفید کسے کہتے ہیں“

(فتاویٰ رضویہ جلد اول ص ۷۰۷ مکتبہ رضویہ کراچی)

اور آپ نے ایک ضخیم رسالہ بعنوان

”النور والنورق لاسفار الماء المطلق“ ۱۳۲ھ

(آب مطلق کا حکم روشن کرنے کے لئے نور اور رونق)

امام احمد رضا خاں قادری برکاتی محدث بریلوی قدس سرہ العزیز عظیم مفسر، محدث فقیہ، مفتی ہونے کے ساتھ ساتھ ایک عظیم سائنسدان بھی ہیں۔ آپ کو سائنس کے تمام علوم و فنون میں کمال مہارت حاصل ہے۔ آپ ہر علم و فن پر اس طرح بحث کرتے ہیں کہ جیسے برسوں سے اس علم کی تحقیق میں مصروف ہیں۔ بحث کے وقت تحقیق کی تمام ضروریات کو پورا کرتے ہیں۔ آپ ماقبل زمانہ کی تمام تحقیق کو پہلے یکجا کرتے ہیں، اس پر بحث کرتے ہیں اگر اقوال میں تضاد ہو تو دور کرنے کی کوشش کرتے ہیں اور اگر کوئی سہو نظر آئے اس کی تصحیح کرتے ہیں، مزید دلائل کے



اختصار کی صورت میں بعض فارغین کو دیکھنا محسوس ہو تو اس سلسلے میں فتاویٰ رضویہ جلد اول کے مذکورہ صفحات کا مطالعہ کیا جاسکتا ہے۔

یہاں اختصار کے ساتھ پانی کی رنگت سے متعلق اعلیٰ حضرت کا نظریہ پیش کیا جا رہا ہے۔

پانی کی تعریف

پانی ایک لطیف (سیال) چیز ہے جو تیزی سے متاثر ہوتا ہے لہذا جو چیز پانی کے اوصاف کے خلاف ہو گی وہ مقدار میں پانی کے مساوی ہونے سے قبل ہی پانی پر اثر انداز ہو جاتی ہے اور پانی کے اوصاف (رنگ، بو، ذائقہ) کی تبدیلی کے لئے پانی کی مقدار (اسی شے) کے برابر ہونا ضروری نہیں، نیز تبدیلی کا عمل سب سے پہلے پانی کے کمزور وصف (Character) میں ہو گا لہذا جو چیز رنگ اور ذائقہ میں پانی کی مخالف ہو گی وہ پہلے پانی کے رنگ کو اور اس کے بعد ذائقہ کو تبدیل کرے گی۔ لہذا اگر پانی میں ملنے والی چیز صرف رنگ میں مخالف ہے تو پانی پر اس کا غلبہ صرف رنگ کے تبدیل ہونے سے ظاہر ہو جائیگا اور اگر وہ چیز غلبہ کی صورت میں پانی کا رنگ تبدیل نہ کر سکے تو ذائقہ کو ہرگز تبدیل نہ کر سکے گی۔ لہذا جب پانی کا رنگ تبدیل نہ ہو تو معلوم ہوا کہ

لکھا جو فتاویٰ رضویہ کے 150 صفحات پر مشتمل ہے۔ آپ نے اس رسالے کو ۵ ابواب پر تقسیم کیا:-

(۱) اول جزئیات منصوصہ

(۲) تعریف مطلق و مقید

(۳) ضوابط جزئیہ متون

(۴) ضوابط کلیہ متاخرین

(۵) جزئیات جدیدہ کے احکام

فصل خاص جزئیات جدیدہ میں امام احمد رضا فقہ کی کتب سابقہ سے ۳۰۷ جزئیات آب مطلق اور آب مقید کا ذکر کرنے کے بعد اپنی معلومات اور مشاہدات کی روشنی میں ۴۳ جزئیات کا اضافہ فرماتے ہیں۔ اسی فصل کے اندر فوائد کے تحت آپ کے بہت سے اقوال موجود ہیں جو آب مطلق و مقید ہونے کے سلسلے میں ہیں۔ وضو و غسل کے سلسلے میں پانی کی تین شرائط ضروری ہیں: اول رنگ، دوم بو، اور سوم ذائقہ، تینوں میں سے ایک یا تینوں چیزیں پانی میں پائی گئیں تو غسل اور وضو اس پانی سے نہیں ہو سکتا اور تین اوصاف سے صرف پانی رنگ سے متعلق امام احمد رضا کے نظریہ اور تحقیق کو یہاں اختصار کے ساتھ پیش کیا جا رہا ہے۔ بحث بہت طویل ہے اور بہت ممکن ہے کہ



ابھی تک پانی میں تبدیلی کا کوئی سبب نہیں پایا گیا
 ---- اور جب تبدیلی کا کوئی مثل ظاہر نہ ہوا تو معلوم
 ہوا کہ ابھی تک وہ چیز مغلوب ہے اور پانی غالب ہے اس
 لئے تبدیلی کے ظہور کے لئے صرف رنگ کو معیار قرار
 دیا گیا ہے ---- ہاں اگر کوئی چیز رنگ میں پانی کی مخالف
 نہ ہو تو اجزاء میں غلبہ کے باوجود اس کے ملنے پر پانی کا
 رنگ نہیں بدلے گا تو اس صورت میں ذائقہ کا اعتبار ہو
 گا۔

(فتاویٰ رضویہ جلد سوم (جدید) ص ۲۲۹-۲۳۰ لاہور)

پانی کے رنگ کے متعلق علما کا موقف

بعض علماء کا خیال ہے کہ پانی بے
 لون (رنگ) ہے اور خود کوئی رنگ نہیں رکھتا۔
 احمد بن ترکی مالکی نے ”شرح جواہر ذکیہ“ میں
 رنگ سے متعلق یہ تعریف کی ہے :

”پانی ایسا لطیف بہنے والا جو ہر ہے جس کا اپنا کوئی
 رنگ نہیں بلکہ برتن کے رنگ سے رنگدار
 دکھائی دیتا ہے۔“ (ص ۲۳۵)

امام احمد رضا فرماتے ہیں :-

”میں کہتا ہوں کہ ان پر لازم تھا کہ وہ یوں
 تعریف کرتے کہ اس میں ملنے والی چیز سے

رنگ دار ہوتا ہے“

اس رسالے کے محشی کے حوالے سے فرماتے
 ہیں ”پانی کے شفاف ہونے کی وجہ سے برتن
 کا رنگ اس میں ظاہر ہوتا ہے جب سبز برتن
 میں ڈالیں تو سبزی پانی کو نہیں لگتی (یعنی سبز
 رنگ اختیار نہیں کرتا) بلکہ وہ رقت
 (صفت) کی بنا پر برتن کے رنگ کے لئے
 حاجب (آڑ) نہیں بنتا“

(فتاویٰ رضویہ ص ۲۳۶)

امام احمد رضا پانی کے بے رنگ موقف کے
 سلسلے میں ”شرح مواقف“ سے بھی ایک حوالہ نقل
 کرتے ہیں :-

”برق شفاف اجزاء سے مرکب ہے اس کا
 کوئی رنگ نہیں ہے بلکہ وہ پانی کے باریک
 اجزاء ہیں“

امام احمد رضا اس موقف کی وضاحت بیان
 کرتے ہوئے اپنا خیال پیش کرتے ہیں کہ شاید کوئی خیال
 کرے کہ اجزاء باریک ہونے کے باعث کوئی رنگ نہ
 رکھتے ہوں تو ایسا نہیں ہے۔ چنانچہ آپ فرماتے ہیں :-

”ایسا ہر گز نہیں کیونکہ آپ دیکھتے ہیں کہ
 بادل کے بخارات میں رنگ ظاہر ہوتا ہے



یوسف بن اسماعیل مالکی حاشیہ عثمانیہ سے نقل کرتے ہیں :-

”پانی کا جو رنگ نظر آتا ہے وہ ”سفید“ ہے اس کی شہادت حدیث سے بھی ملتی ہے جس میں پانی کی صفت میں کہا گیا ہے کہ وہ دودھ سے زیادہ سفید ہے اور اس حقیقت پر یہ بات بھی دلالت کرتی ہے کہ پانی جم کر جب برف کی صورت میں زمین پر گرتا ہے تو اس کا رنگ انتہائی سفید نظر آتا ہے“

فتاویٰ رضویہ (جدید) ص ۲۳۸ جلد ۱

امام احمد رضا پانی کے سفید رنگ نہ ہونے پر اپنے استدلال پیش کرتے ہیں :-

(۱) پانی کا رنگ سفید نہیں بلکہ آبی رنگ اس کو کہتے ہیں کہ نیلگوئی کی طرف مائل ہو۔

(۲) سفید کپڑے کا کوئی حصہ دھویا جائے جب تک خشک نہ ہو اس کا رنگ سیاہی مائل رہے گا یہ پانی کا رنگ نہیں تو کیا ہے۔

(۳) دودھ جس میں پانی زیادہ ملا ہو سفید نہیں رہتا بلکہ نیلا ہٹ لے آتا ہے۔

(۴) بعد انجماد کوئی نیا رنگ پیدا ہونا اس پر دلیل نہیں کہ یہ اس کا اصلی رنگ ہے مثلاً خشک ہونے پر خون

اور یہ رنگ پانی کے اجزاء کا ہی رنگ ہے حالانکہ یہ اجزاء برف کے اجزاء سے زیادہ باریک ہیں یہی وجہ ہے کہ برف اوپر سے گرتی ہے (اجزاء بخارات سے بھاری ہیں) اور بخارات اوپر کو اٹھتے ہیں۔ باریک اجزاء اگر علیحدہ ہوں تو نظر نہیں آتے تو اس کا رنگ کیسے نظر آئے گا اور چھوٹے اجزاء جب جمع ہوں تو نظر آتے ہیں تو ان کا رنگ بھی نظر آئے گا جیسا کہ بخارات اور دھوئیں میں“

(ص ۲۳۶)

امام احمد رضا پانی کے رنگ کے قائل ہیں اور امام فخر الدین رازی سمیت کئی فقہاء کے اس موقف کی حمایت کرتے ہیں کیونکہ پانی کا رنگ دار ہونا، احادیث میں بھی آیا ہے یہاں صرف ایک حدیث نقل کی جاتی ہے :-

پیچک پانی پاک ہے اسے کوئی چیز نجس نہیں بناتی مگر وہ چیز جو پانی کی بو، ذائقہ اور رنگ پر غالب ہو جائے (ابن ماجہ)

اس کے بعد فقہاء کے اقوال پانی کے رنگ سے متعلق نقل کئے ہیں یہ بتاتے ہوئے کہ فقہاء کا پانی کے رنگ کے بارے میں اختلاف ہے۔



سیاہ ہو جاتا ہے۔

سیاہ ہوتے تھے۔“ (ص ۲۴۴)

آخر میں پانی کے حقیقی رنگ سے متعلق اپنے مشاہدات ان الفاظ میں نقل کرتے ہیں :

”حقیقت امر یہ ہے کہ پانی خالص سیاہ نہیں مگر اس کا رنگ سپید بھی نہیں بلکہ میلا مائل گوئہ سواد خفیف ہے اور وہ صاف سپید چیزوں کے بمقابلہ آکر کھل جاتا ہے جیسا کہ ہم نے سفید کپڑے کا ایک حصہ دھونے اور دودھ میں پانی ملانے کی حالت بیان کی، واللہ سبحانہ و تعالیٰ اعلم“ (ص ۲۴۵)

الحاصل امام احمد رضا قادری محدث بریلوی کے نزدیک پانی نہ خالصتاً سیاہ ہے اور نہ دودھ کی طرح سفید بلکہ ہلکا سیاہی مائل ہے جس کو Grey رنگ کہا جاسکتا ہے اور عام طور پر پانی کو Colorless یعنی بے رنگ سمجھا جاتا ہے مگر یہ صحیح نہیں کوئی نہ کوئی رنگ ضرور ہے اور امام احمد رضا کی تحقیق اس کو سیاہ اور سفید کے درمیان ثابت کرتی ہے لہذا، پانی کا رنگ ہے اور یہ رنگ ہلکا سرمئی بھی کہا جاسکتا ہے۔

(ماخوذ، فتاویٰ رضویہ اول صفحہ ۷۰۷ مطبوعہ کراچی)



بعض فقہانے پانی کا رنگ سیاہ بھی بتایا ہے اور اس پر ایک حدیث سے سند بھی لائے ہیں کہ ام المومنین حضرت عائشہ صدیقہ رضی اللہ تعالیٰ عنہا نے حضرت عروہ بن زبیر رضی اللہ تعالیٰ عنہ سے فرمایا :-

”اے میرے بھانجے خدا کی قسم ہم ایک ہلال دیکھتے پھر دوسرا اور پھر تیسرا، دو مہینوں میں تین چاند اور کاشانہ ہائے نبوت میں آگ روشن نہ ہوتی، عروہ نے عرض کی اے خالہ پھر اہل بیت کرام ان مہینوں میں کیا کھاتے تھے؟ فرمایا بس دو سیاہ چیزیں چھوہارے اور پانی“ (صحیحین) (ص ۱۴۳)

امام احمد رضا اسی حدیث کی روشنی میں پانی کی رنگ سیاہ نہ ہونے کی توجیہ بیان کرتے ہیں کہ :-

”حضرت ام المومنین رضی اللہ تعالیٰ عنہا نے کھجور کو غالب قرار دے کر پانی کو سیاہ فرمایا کیونکہ کھجور خوراک ہے اور پانی مشروب ہے اور خوراک کو مشروب پر فضیلت ہونے کی وجہ سے کھجور کو پانی پر غلبہ ہے یا اس لئے پانی کو سیاہ فرمایا کہ اس وقت ان کے پانی والے برتن گہرے رنگ دار ہونے کی بناء پر غالب طور پر



تحقیق، امام احمد رضا محدث بریلوی

وجود آسمان

اور

تشریح افلاک

مرتبہ، اقبال احمد اختر قادری

وجود آسمان :-

میں گمراہ فلسفیوں کا بھی رد ہے جو آسمانوں کا وجود تو مانتے ہیں مگر کہتے ہیں کہ وہ نظر نہیں آسکتے، یہ جو ہمیں دکھائی دیتا ہے کرہٴ بخار ہے ان (نصرانیوں اور ان یونانیوں) سب بطلانیوں کے رد میں ایک آیہ کریمہ کافی ہے کہ
”الایعلم من خلق وهو اللطیف الخبیر۔“
(الملک: ۱۴)

”کیا وہ نہ جانے جس نے بنایا اور وہی ہے پاک خبردار بنانے والا“ جو فرما رہا ہے وہ تو نہ مانا جائے اور دل اور سمجھ کے اندھے جو اٹکیں دوڑاتے ہیں وہ سنی جائیں۔ اس سے بڑھ کر گدھا پن کیا ہو سکتا ہے۔ یہ بائبل جو اب نصاریٰ کے پاس ہے اس کی پہلی کتاب کا پہلا باب آسمان و زمین کے بیان پیدائش ہی سے شروع ہے، رہی دلیل عقلی۔ ذرا انصاف درکار ہے۔ اتنا بڑا جسم جسے کروڑوں آنکھیں دیکھ رہی ہیں اس کا وجود محتاج دلیل ہے یا جو کہ یہ

وجود آسمان پر آسمانی کتابوں سے زیادہ کیا دلیل درکار ہے تمام آسمانی کتابیں اثبات وجود آسمان سے مالا مال ہیں۔ قرآن عظیم میں تو صد ہا آیتیں جن میں آسمان کا ابتداء میں دھواں ہونا، بستہ چیز پھر رب العزت کا اسے جدا جدا کرنا، پھیلا نا، سات پر ت بنانا، اس کا چھت ہونا، اس کا نہایت مضبوط مستحکم ہونا، اس کا بے ستون قائم ہونا، اللہ تعالیٰ کا اسے اور زمین کو چھ دن میں بنانا اور روز قیامت اس کا شق ہونا، اٹھا کر زمین کے ساتھ ایک بار ٹکرا دیا جانا پھر اس کا اور زمین کا دوبارہ پیدا ہونا وغیرہ وغیرہ صاف روشن ارشاد ہیں کہ ان کا انکار نہیں کر سکتے مگر وہ جو اللہ ہی کا منکر ہے نیز قرآن عظیم میں جا بجا یہ بھی تصریح ہے کہ یہ جو ہم کو نظر آرہا ہے یہی آسمان ہے تو اس



ادارہ تحقیقات امام احمد رضا، پاکستان



مناہ - معارف رضا سرہی، جنوری 2000ء



Digitally Organized by

ادارہ تحقیقات امام احمد رضا

www.imamahmadraza.net

”ہر ستارہ ایک آسمان میں تیرا ہے“

اور اللہ عزوجل فرماتا ہے----

”سورج اپنے مستقر کے لئے جاری ہے یہ

غالب علم والے کا حساب ہے“

اور اللہ تعالیٰ فرماتا ہے----

”سورج اور چاند کو تمہارے لئے مسخر فرمایا جو

مسلل چل رہے ہیں“

اور فرمایا----

”مقررہ وقت کے لئے سب حرکت میں ہیں“

ہمارے نزدیک زمین متحرک ہے نہ آسمان۔

قال الله تعالى ان الله يمسك

السموت والارض ان تزولا ولن

زالتا ان امسكهما من احد من

بعده. (فاطر: ۴۱)

”بے شک روکے ہوئے ہے آسمانوں اور

زمینوں کو کہ بت نہ جائیں اور جو ٹھیں تو خدا

کے ہوا نہیں کون روکے۔“

حضرت سعید بن منصور اپنی سنن اور عبد بن

حمید اور ابن جریر اور ابن منذر اپنی تفسیر شفیق سے راوی

ہیں۔

”حضرت عبد اللہ بن مسعود رضی اللہ عنہما کو بتایا

گیا کہ حضرت کعب کا کہنا ہے کہ آسمان چکل کے پاٹ کی

طرح ایک کیل میں، جو ایک فرشتہ کے کندھے پر ہے

معدوم محض یہ سب آنکھوں کی غلطی ہے یہ ترا ہو کہ

ہے، اس کے ذمے ہے کہ دلیل قطعی سے اس کا عدم

ثابت کرے۔ یوں تو ہر چیز پر دلیل عقلی قائم کرنی ہوگی

آفتاب جسے نصاریٰ بھی مانتے ہیں کیا دلیل ہے کہ یہ فی

نفس کوئی وجود رکھتا ہے۔ اور نگاہ کی غلطی نہیں، غرض

محسوسات سے بھی ایمان اٹھ کر دین و دنیا کچھ قائم نہ رہیں

گے عناد یہ کا مذہب آجائے گا۔

والجول ولا قوة الا باللہ العلی العظیم۔ واللہ تعالیٰ اعلم

(ماخوذ فتاویٰ رضویہ جلد ۹ ص ۱۶)

تشریح افلاک :-

ہمارے نزدیک کواکب کی حرکت نہ طبعیہ

ہے نہ تبعیہ، بلکہ خود کواکب بامر الہی و تحریک ملائکہ

آسمانوں میں دریا میں مچھلی کی طرح تیرتے ہیں۔

(۱) قال الله تعالى كل في فلك يسبحون

(یسین: ۴۰)

(۲) وقال الله تعالى. والشمس تجري

لمسئرا لها. ذلک تقدیر العزیز العلیم۔

(یسین: ۳۸)

(۳) وقال تعالى، سخر لكم الشمس

والقمر دائبین (ابراہیم: ۳۳)

(۴) وقال تعالى، کل یجری لاجل مسمى

(فاطر: ۱۳)

اللہ تعالیٰ فرماتا ہے----



اللہ تعالیٰ فرماتا ہے سورج، چاند اور ستارے سب اسی کے حکم کے فرمانبردار ہیں۔

اور ”کل فی فلک“ سے بھی اسی طرف اشارہ ہے کہ اس میں سات حرف ہیں اپنے نفس پر دانا اور یزین کا بیان تو بجز ت فرمایا خاص متحیرات خمسہ کا ذکر فلا اقسام بالخنس الجوار الكنس میں ہے۔ میں قسم یاد فرماتا ہوں دیک جائے والوں، چلنے والوں کی، یہ ان کے وقوف استقامت و رجعت کا بیان ہے کہ سیدھے چلتے ہیں۔ پھر ٹھہر جاتے ہیں۔ پھر پیچھے ہٹتے ہیں پھر ٹھہرتے ہیں، پھر سیدھے ہو جاتے ہیں۔ اس لئے کہ ان کو متخیرہ کہتے ہیں۔ ان اہل حاتم تفسیر میں امیر المؤمنین مولیٰ علی کرم اللہ وجہہ الکریم سے فلا اقسام بالخنس کی تفسیر میں راوی ہیں۔

قال خمسته النجم زحل و عطارد
والمشتري و بهرام و الزهرة ليس في
الكوکب شئى يتقطع المجرة غيرها۔
”وہ پانچ ستارے ہیں۔ زحل، عطارد، مشتری، مریخ زہرہ، کوئی ستارہ ان کے سوا ککشاں کو قطع نہیں کرتا۔

یعنی ثوابت میں جو ککشاں پر ہیں وہ وہیں ہیں جو اس کے ادھر ادھر ہیں۔ وہ وہیں ہیں ان کی حرکت طبعیہ خفیفہ خفیہ ایسی نہیں کہ ابھی ککشاں سے ادھر تھے چند ہی مدت میں اس پار چلے گئے۔ یہ شان انہیں پانچ نجوم کی ہے، واللہ اعلم (ماخوذ فتاویٰ رضویہ جلد ۱۲ ص ۱۶۹-۱۷۰)

گھوم رہا ہے۔ آپ نے فرمایا کعب غلط کہتے ہیں۔ اللہ تعالیٰ فرماتا ہے کہ اس نے آسمان و زمین کو ٹٹنے سے روک رکھا ہے اور حرکت کے لئے ٹٹنا ضروری۔“

عبد بن حمید فتادی سے راوی ہیں کہ :

”حضرت کعب احبار فرماتے تھے کہ آسمان چکی کی طرح کیلے پر گھوم رہا ہے۔ حذیفۃ ابن الیمان رضی اللہ عنہما نے فرمایا۔ وہ کہتے ہیں اللہ تعالیٰ کا ارشاد ہے ہم نے آسمان و زمین کو ٹٹنے سے روک رکھا ہے۔“

ان دونوں حدیث کا حاصل یہ ہے کہ حضرت افقہ الصحابہ بعد الخلفاء الاربعۃ سیدنا عبد اللہ بن مسعود حضرت صاحب سر رسول اللہ ﷺ و سیدنا حذیفۃ بن الیمان رضی اللہ عنہم سے عرض کی گئی، کعب کہتے ہیں آسمان گھومتا ہے۔ دونوں صاحبوں نے کما غلط کہتے ہیں۔ اور وہی آیت کریم اس کے رد میں تلاوت فرمائی۔

(امام احمد رضا فرماتے ہیں) ”میں کہتا ہوں کہ کوئی شخص یہ گمان کر سکتا ہے کہ زوال تو حرکت الینیہ کو کہتے ہیں لیکن بزرگ ترین صحابہ ہم سے زیادہ قرآن کی تفسیر کو جاننے والے تھے ان کے کہے ہوئے کو (رضی اللہ عنہم) وہ شخص رد نہیں کرے گا جسے خدا نے نور بصیرت دیا۔ اللہ ان کے صدقہ میں ہمیں بھی انہیں کے ساتھ کرے۔“ (آمین) سبع سیارہ کا بیان

قال الله تعالى ”الشمس والقمر والنجوم مسخرات بامرہ“ (اعراف: ۵۴)



پروفیسر احمد یوسف اینڈریوز لکچرار، ڈرنی یونیورسٹی، برطانیہ
(مترجم، ڈاکٹر عبدالنعیم عزیزی)

امام احمد رضا

اور برطانوی نو مسلم

موضوع پر آؤں گا۔ یعنی اس عظیم شخصیت کے موضوع پر جو اہل اسلام کا امام ہے اور اعلیٰ حضرت کے نام سے جانا جاتا ہے۔

حیات امام احمد رضا خاں :-

برطانوی مورخ کینتھ جونز کے مطابق امام احمد رضا کا خاندان افغانستان سے ہندوستان ہجرت کر کے دربار مغلیہ سے وابستہ ہو گیا اور آخر میں بریلی کے نزدیک ایک ریاست میں سکونت پذیر ہوا۔

امام احمد رضا کے جد امجد حضرت مولانا رضا علی خاں رحمۃ اللہ علیہ خصوصیت کے ساتھ علم فقہ اور اپنے تقویٰ میں بہت مشہور تھے۔ ان کی یہ کرامت بہت مشہور ہے کہ ایک طوائف مشرف باسلام ہو گئی تھی اور بے شمار بدکار شخص برائیوں سے تائب ہو کر

امام احمد رضا کی حیات اور کار نمایاں پر لکھنا میرے لئے بڑے شرف و سعادت کی بات ہے۔ اس مقالے کے توسط سے میں اپنے مسلم برادران سے یہ عرض کرنا چاہتا ہوں کہ امام احمد رضا کی شخصیت اور ان کے کار نمایاں نے نو مسلموں کو اسلام کو سمجھنے میں کس حد تک آسانی عطا کی ہے اور ان کی حیات اور کار نمایاں کی روشنی میں اس بات کی تشریح کروں گا کہ برطانوی نو مسلم کو وہ کس طرح مستفیض کرتے ہیں، ساتھ ہی ساتھ یہ بھی کہنا چاہوں گا کہ رضا اکیڈمی، اشاک پورٹ نے برطانیہ میں حالیہ سالوں میں دامن اسلام میں پناہ لینے والے نو مسلموں تک امام احمد رضا کی تعلیمات کو کس حد تک پہنچایا ہے، بعدہ، میں اپنے اصل

علیگزھ یونیورسٹی کے وائس چانسلر ڈاکٹر ضیاء الدین احمد کے لاسٹل مسئلہ ریاضی کو حل فرمایا جس کے حل کے لئے وہ یورپ کا سفر کرنے والے تھے۔ اعلیٰ حضرت کی اس علمیت کو دیکھ کر ڈاکٹر ضیاء الدین احمد ایک دیندار انسان بن گئے۔ اعلیٰ حضرت نے اپنی عبقریت کی وجہ سے شہرت پائی۔ بالخصوص فقہ میں مہارت اور زبردست قوت حافظہ کے سبب۔ انھیں تمام جزئیات ازبر تھیں اور وہ کسی بھی وقت بغیر کسی کتاب کی مدد سے ہر مسئلے کا جواب دیدیا کرتے تھے جو بالکل درست ہوتا تھا۔ آپ اپنی فصاحت اور ادب میں کمال کے سبب بھی مشہور تھے۔ مختلف زبانوں پر آپ کو عبور حاصل تھا۔ اعلیٰ حضرت کی ابتدائی زندگی محیر العقول واقعات سے پر ہے۔ آپ نے چار سال کی عمر میں منبر مسجد پر بیٹھ کر میلاد شریف پڑھی تھی۔

اعلیٰ حضرت نے اپنے تقویٰ کا مظاہرہ بچپن ہی سے شروع کر دیا تھا۔ یہاں تک کہ کم عمری سے ہی روزہ رکھنا شروع کر دیا تھا۔ انہوں نے ۱۴ سال کی عمر سے فتویٰ لکھنا شروع کیا، ۲۰ سال کی عمر میں اپنے والد ماجد کے ہمراہ پہلے حج زیارت کو گئے اور وہاں شافعی امام نے آپ کو دیکھ کر فرمایا کہ ”احمد رضا کے چہرے میں“ میں نے اللہ کا نور دیکھا“۔ انہوں نے آپ کو قادری

نیک مسلمان بن گئے تھے۔ ۱۸۵۷ء کے ہنگامے اور انگریزوں کے ظلم و ستم کے دور میں وہ اور امام احمد رضا کے والد ماجد حضرت مولانا تقی علی خاں صاحب بھی اپنی اعلیٰ ذہانت کے لئے بہت مشہور تھے۔ انہوں نے تقویۃ الایمان کے جواب میں ایک کتاب بھی لکھی تھی اور امکان نظیر کے مسئلہ پر بھی ان کی تصنیف بہت ہی گراں قدر تھی۔ وہ سلسلہ قادریہ میں حضرت شاہ آل رسول مارہروی قدس سرہ العزیز کے دست حق پرست پر بیعت تھے۔

اعلیٰ حضرت کسی مدرسے میں داخل نہیں ہوئے تھے۔ بلکہ اپنے والد ماجد اور دیگر اساتذہ سے گھر پر ہی تعلیم حاصل کی۔ بعض علوم پر انہوں نے اپنی محنت سے عبور حاصل کیا۔ ان کا علم دراصل علم لدنی (وہبی) تھا کہ کسی اور بلاشبہ یہ اللہ کا فضل عظیم تھا۔

آپ ۱۸۵۶ء بریلی میں پیدا ہوئے۔ اعلیٰ حضرت کی ولادت کی گھڑی اہل نجوم کے نزدیک بہت ہی مبارک تھی۔ اس حقیقت کو بچپن ہی سے ان کی بے پایاں ذہانت اور قوت حافظہ نے عیاں کر دیا تھا۔ مزید برآں انہوں نے امجد کے حساب میں ابتدائی قابلیت حاصل کر کے ریاضی میں بھی مہارت حاصل کر لی۔ یہاں تک کہ اپنے وقت کے مانے ہوئے ریاضی داں،

پنجابیوں کے لئے گوشت اور تنوری روٹیاں۔ خاص خاص مواقع پر وہ عزیزوں اور متعلقین کو کپڑے بھی دیتے تھے اور سادات کرام کا خصوصی احترام فرماتے تھے۔ ایک بار ایک سید صاحب کے لئے وہ صندوق اٹھا کر لے آئے جس میں وہ اپنی ضروریات کے لئے دو صد روپے ماہوار رکھا کرتے تھے۔ سید صاحب نے اس میں سے اپنی ضرورت کے مطابق صرف چوٹی لی بقیہ چھوڑ دیا۔

اعلیٰ حضرت نے ابتداء میں روٹلیکھنڈ ڈویژن کے بریلی اور بدایوں شہروں نیز صوبہ متحدہ (اتر پردیش) اور پنجاب کے مواضعات و قصبات کے علماء میں پٹھانوں کو اپنا گرویدہ بنایا۔ ڈاکٹر مشکاف (۱۹۸۲ء) کے مطابق وہ اور ان کے پیروؤں نے بد مذہب تحریک کے برخلاف رسول کو نین ﷺ کے شان تقدیس کی حفاظت فرمائی اور اس وجہ سے وہ، ان کے تلامذہ، خلفاء اور ساتھی علماء کی حیثیت ”اہل سنت والجماعت“ پہچان بن گئی جو دراصل سواد اعظم ہے۔

انہوں نے سیرت نبوی پر سولہ (۱۶) کتابیں اور نعتیہ اشعار تصانیف فرما کر نبی امی ﷺ کے ادب و احترام پر بھی تصانیف رقم فرمائیں۔ اعلیٰ حضرت نے ثابت کیا کہ پیارے رسول ﷺ بشر تھے، لیکن ان کی

سلسلہ کی اجازت بھی مرحمت فرمائی۔ آپ نے جب پہلا حج ادا کیا آپ بالکل نوجوان تھے، لیکن جب فریضہ حج کی ادائیگی کر کے ہندوستان لوٹے تو ایک عظیم دینی پیشوا کی حیثیت آپ کو حاصل ہو گئی۔ علمائے حرین طہین نے آپ کی بڑی قدر و منزلت فرمائی اور اللہ نے آپ کو برصغیر کے بد مذہبوں کی سرکونی کیلئے منتخب فرمایا تھا۔

اسی دور میں آپ نے مانے ہوئے عالم مولانا عبدالحق خیر آبادی کے سامنے منطق میں اپنی قابلیت کا مظاہرہ فرمایا اور جب انہوں نے آپ کے شغل کے بارے میں دریافت کیا تو آپ نے فرمایا ”فتویٰ نویسی اور رد وہابیت“۔ اور مزید فرمایا کہ وہ گستاخان مصطفیٰ (علیہ السلام) کو شکست دیتے ہیں، اس طرح انہوں نے شروع سے ہی سنت اور ناموس رسالت کی حفاظت نیز ان کی عظمت و رفعت اور تقدیس کو اجاگر کرنے کے لئے خود کو وقف کر دیا تھا۔

وہ اپنے طلبہ پر بہت مہربان اور شفیق تھے وہ عید پر اپنے شاگردوں کو عیدی تقسیم فرماتے تھے۔ ان کی خدمت میں ملک کے ہر گوشے سے طلبہ آتے تھے اور وہ ان کے واسطے ان کی مرغوب غذا کا اہتمام فرماتے تھے۔ ہنگالیوں کے لئے مچھلی، مٹھائی، چاول اور کباب بہاریوں کے واسطے اور افغانیوں و

بشریت دوسرے انسانوں سے مختلف تھی، انہیں غیب اور حقیقت روح کا علم تھا۔

اعلیٰ حضرت نے پیارے نبی ﷺ کی کسی بھی تنقیص و تنقید کو برداشت کیا نہ اس کی اجازت دی۔ قرآن و حدیث سے ان کی عصمت و عظمت ثابت کی۔ میلاد مصطفیٰ علیہ التحیۃ والثناء کے مقدس موقع پر اعلیٰ حضرت قیام فرما کر سرکار ﷺ کے فضائل و مناقب بیان کرتے۔ انہوں نے بسم اللہ الرحمن الرحیم کی ’ب‘ سے حضور ﷺ کی مدح فرمائی۔ حضور کے لئے ان کی محبت لائق دید تھی۔ وہ سچے عاشق رسول تھے۔ ایک موقع پر انہوں نے فرمایا:

”میرے دل کے دو ٹکڑے کئے جائیں تو ایک

پر لکھا ہوگا لا الہ الا اللہ اور دوسرے پر محمد

رسول اللہ (عز وجل ﷺ)“

وہ رسول کونین کی محبت اور احترام کے حوالے سے حضور کے روضہ اقدس کی زیارت کر کے آنے والے حجاج کرام کے پیر چومتے تھے۔

حضور ﷺ کی نسبت سے اعلیٰ حضرت سادات کرام کا ازحد احترام کرتے۔ عید کی مبارکباد سب سے پہلے سید کو پیش کرتے اور دست بوسی کرتے سید کو میلاد وغیرہ کے موقع پر شیرینی کا دوہرا

حصہ دیتے۔ وہ شریف مکہ پر تنقید کی جسارت کرنے والے کو تنبیہ فرماتے۔ اس لئے کہ شریف مکہ سید تھے۔ مزید براں فاتحہ و عرس کی تقاریب کی محفلوں میں سادات کرام کو صف اول میں جگہ دیتے۔

اعلیٰ حضرت اولیاء کرام کا احترام فرماتے تھے۔ انہوں نے بعد از مرگ ان کی حیات قرآن و حدیث سے ثابت کی ہے۔ انہوں نے بتایا ہے کہ اولیاء اللہ اپنی قبروں میں بھی ہماری فریاد سنتے ہیں اور رب قدیر سے ہماری مرادیں پوری کراتے ہیں۔ انہوں نے اپنی تصنیف ”حیات الاموات“ میں وضاحت فرمائی ہے کہ اولیائے کرام اللہ کے نور سے دیکھتے ہیں اور صرف اپنے مزار پر نہیں بلکہ ہر جگہ استعانت فرما سکتے ہیں۔ انہوں نے ثابت کیا ہے کہ جمعرات کو خاص طور سے اولیاء کرام کا تصرف قوی ہوتا ہے۔ اس لئے کہ اس روز عام مردے کی روح بھی جہاں چاہتی ہے جاتی ہے۔ انہوں نے اپنی دو سری تصنیف ”الامن والعلی“ میں ہر عہد میں اولیائے کرام کی حکومت اور تصرف ثابت کیا ہے۔ انہوں نے صرف پردہ فرما جانے والے اولیاء سے ہی تو سل نہیں ثابت کیا ہے بلکہ زندہ ولیوں سے بھی تو سل واستعانت ثابت کی ہے۔ (باقی آئندہ شمارہ میں)

حجتہ الاسلام، امام احمد رضا کے مظہر کامل تھے (وجاہت رسول قادری)

تقسیم کرتا چلا آ رہا ہے، انہوں نے کہا کہ ادارہ تحقیقات امام احمد رضا کا مقصد بھی ان اولیاء کرام کی میراث (عشق رسول ﷺ) کو عام کرنا ہے اس ضمن میں عنقریب ماہنامہ ”معارف رضا“ کا اجراء کیا جا رہا ہے تقریب میں بادشاہی مسجد ٹھٹھ کے شاہی امام علامہ ڈاکٹر حافظ عبد الباری، ڈاکٹر مجید اللہ قادری، ڈاکٹر اقبال احمد اختر القادری، مولانا حاجی شفیع محمد قادری، مولانا محمد اسرار ایل نقشبندی، حاجی محمد حنیف رضوی، مولانا محمد مسرور احمد نقشبندی، مولانا حاجی عبداللطیف قادری، مولانا محمد سرفراز احمد اختر القادری، اور دیگر اہم شخصیات نے شرکت کی، اختتام پر کلمہ طیبہ، ختم قادریہ پڑھا گیا، اور صلوٰۃ سلام پر اس مجلس خیر کا انجام ہوا۔

احمد نے کہا کہ حضرت حجتہ الاسلام صرف ایک عالم ہیں نہیں تھے۔ بلکہ عالم گر تھے اور وقت کے ایک جلیل القدر عالم باعمل بھی تھے۔ امام احمد رضا کی کتاب ”الدولۃ المکیہ“ کا ترجمہ حضرت حجتہ الاسلام کی عربی و اردو زبان و لغت پر کامل دسترس کا ثبوت ہے، صاحبزادہ سید وجاہت رسول قادری نے کہا کہ حضرت علامہ حامد رضا خاں قادری رحمۃ اللہ علیہ کا تقویٰ مثالی تھا وہ حضرت امام احمد رضا محدث بریلوی علیہ الرحمہ کے مظہر کامل تھے ان کا جذبہ عشق رسول ﷺ اور روحانی جمال آج بھی ان کی آل اولاد میں باقی ہے۔ خانوادہ امام احمد رضا عالم اسلام میں عشق رسول ﷺ کی سوغات

اے رضا ہر کام کا اک وقت ہے

ادارہ تحقیقات امام احمد رضا، نے پاکستان کے سابق وزیراعظم میاں محمد نواز شریف، پنجاب کے سابق وزیراعلیٰ میاں محمد شہباز شریف اور سابق وفاقی وزیر تعلیم جسٹس (ر) سید غوث علی شاہ کو سندھ ہائیکورٹ میں پیشی کے وقت امام احمد رضا کی کتب کا تحفہ پیش کیا ہے (ادارہ)



کتب نو

نئی کتب کے تعارف کی اشاعت کیلئے دو نسخے آنا لازمی ہیں

(سید محمد خالد قادری)

☆ ☆ ☆

نام.....	حدائق بخشش (جدید ایڈیشن)
از قلم.....	حسان اللہ امام احمد رضا
مرتبہ.....	تصحیح نو..... ڈاکٹر فضل الرحمن شرر مصباحی
صفحات.....	288 آفست پیپر
ہدیہ.....	45/- روپیہ
ناشر.....	ادارہ تحقیقات امام احمد رضا، ۲۵، جاپان مینشن ریگل،
صدر کراچی	

☆ ☆ ☆

نام.....	کنز الایمان اور معروف تراجم قرآن
تحریر.....	(مقالہ ڈاکٹریٹ)
صفحات.....	پروفیسر ڈاکٹر مجید اللہ قادری
ہدیہ.....	745 آفست پیپر (جز بندی کی بائینڈنگ)
پتہ.....	300/- روپے پاکستانی (بیرون ممالک 10، ڈالر)
ناشر.....	ادارہ تحقیقات امام احمد رضا، پاکستان

☆ ☆ ☆

نام.....	نذر کاوش (بیاد، پروفیسر فیاض کاوش)
مدیر.....	قدرت اللہ بیگ
صفحات.....	80 نیوز پیپر
ہدیہ.....	25/- روپے (ڈاک ٹکٹ)
پتہ.....	شرکت اسلامیہ، مسلم منزل، حمید پورہ کالونی
نمبر 1 میر پور خاص	

☆ ☆ ☆

نام.....	شرح حدائق بخشش (دوم)
شارح.....	علامہ فیض احمد اویسی رضوی
صفحات.....	432 آفست پیپر (جز بندی کی بائینڈنگ)
ہدیہ.....	130/- روپیہ
ناشر.....	ادارہ تحقیقات امام احمد رضا، پاکستان

قیامت

کب آئیگی

☆ ترتیب، اقبال احمد اختر القادری

کرتا، سوائے اپنے پسندیدہ رسولوں کے۔“
امام قسطلانی رحمۃ اللہ علیہ وغیرہ نے تصریح
فرمائی ہے کہ اس غیب سے مراد قیامت ہے جس کا اس
آیت میں ذکر ہے۔۔۔۔

امام جلال الدین سیوطی رحمۃ اللہ علیہ سے
پہلے بعض علماء کرام نے احادیث مبارکہ کی روشنی میں
حساب لگایا تھا کہ یہ امت ایک ہزار سن ہجری سے آگے
نہ بڑھے گی۔۔۔۔ امام جلال الدین سیوطی رحمۃ اللہ
علیہ نے اس سے انکار کیا اور ایک رسالہ ”الکشف عن
تجاوز هذه الامة الالف“ تحریر فرمایا کہ اس سے ثابت کیا
کہ یہ امت ۱۰۰۰ھ سے ضرور آگے بڑھے گی۔

قیامت کب ہوگی اس راز کو تورب کائنات
عزوجل ہی جانتا ہے۔۔۔۔

واحصی کل شئی عددا

(سورۃ الجن، ۲۸)

”اور اس (اللہ) نے ہر چیز کی گنتی شمار کر رکھی ہے۔“

وہ اپنے غیب پر کسی کو مسلط نہیں فرماتا مگر اس
کے بتانے سے اس کے رسول ﷺ مطلع ہیں۔

علم الغیب فلا یظہر علی غیبہ احدا۔

الا من ارتضیٰ من رسول

(سورۃ الجن، ۲۶-۲۷)

”غیب کا جاننے والا تو اپنے غیب پر کسی کو مسلط نہیں

Digitally Organized by

اداره تحقیقات امام احمد رضا

www.imamahmadraza.net

نئی صدی کے نئے تقاضے

مسودہ دیجئے، کتاب لیجئے

جی ہاں.....!

کسی بھی کتاب کی اشاعت اب نہایت آسان ہے
آپ صرف مسودہ ہمیں دیں اور مقررہ مدت میں مطلوبہ
تعداد میں تیار کتاب بروقت ہم آپ کو فراہم کر سکتے ہیں۔

نہ تصحیح در تصحیح کا وبال



نہ کتابت کا جھنجٹ

آپ پاکستان یا بیرون ملک کہیں بھی ہوں رابطہ کریں

AL-MUKHTAR

PUBLICATIONS

25-JAPAN MENSION, REGAL, SADDAR, KARACHI-PH-7725250

(PAKISTAN)

Digitally Organized by

ادارہ تحقیقات امام احمد رضا

www.imamahmadraza.net